



QORTI CIVILI PRIM' AWLA

ONOR. IMHALLEF MARK CHETCUTI LL.D.

Illum l-Erbgha, 8 ta' Frar, 2017

Numru 15

Rikors Guramentat Nru. 69/2017

IIG Bank (Malta) Limited

vs

**SKL-Sklapanis Brothers Cotton Ginning Mills SA,
Athanasios Sklapanis**

Il-Qorti,

Rat ir-rikors guramentat tal-bank attur tal-20 ta' Jannar 2017 li jghid hekk:

1. Illi l-Bank rikorrent hareg Facility Letter lill-intimata SKI-Sklapanis Brothers Cotton Ginning Mills SA ("SKL") tal-Grecja fis-16 ta' Ottubru 2015 liema facilitata bankarja giet estiza fil-forma ta' With Recourse, Uncommitted, Revolving, Stock Trading Finance ("Facilitata Bankarja") sal-ammont totali ta' tmien miljun Dollaru Amerikan (USD8,000,000) permezz ta' ftehim tad-19 ta' Awwissu 2016 (hawn anness u mmarkat bhala 'Dok. IIG1') skont it-termini u d-dispozizzjonijiet tal-istess ftehim u skont il-prassi stabbilita fis-suq bankarju internazzjonali f'materja ta' trade finance;

2. Illi fl-istess data tad-19 ta' Awwissu 2016, il-Bank rikorrent dahal f'Guarantee and Indemnity Agreement mat-tieni intimat Athanasios Sklapanis ("Sklapanis") illi permezz tieghu l-istess intimat Sklapanis ikkostitwixxa ruhhu bhala garanti in solidum mal-ewwel intimata SKL a favur tal-istess Bank rikorrent in konnessjoni mal-Facilitata Bankarja msemmija, kif ukoll obbliga ruhhu li jhallas l-import bilancjali tal-Facilitata Bankarja fuq l-ewwel talba (first demand) da parti tal-Bank rikorrent, ftehim li qed jigi hawn anness u mmarkat bhala "Dok. IIG2";

3. Illi kemm il-Facilitata Bankarja imsemmija kif ukoll il-ftehim ta' garanzija u indennita huma regolati mil-ligi Maltija u kwalsiasi vertenza dwarhom ghandha tigi riferuta lill-

Qrati Maltin ai termini ta' klawzoli espressi f'dan is-sens (numri 18 u 13 rispettivamente);

4. Illi ai termini tal-klawzola numru 2 "Term" tal-Facilita Bankarja, il-Bank rikorrent irriserva diskrezzjoni assoluta li jirtira l-facilita u li jitlob il-pagament shih permezz ta' ittra semplici fi kwalunkwe punt tul il-validita tal-Facilita nfisha, dritt illi l-Bank rikorrenti gia ezercita permezz ta' ittra datata 16 ta' Jannar 2017 (hawn annessa u mmarkata 'Dok. IIG3') izda sal-lum l-intimati baqghu inadempjenti;

5. Illi apparti mid-dritt kuntrattwali sakrosant li tigi rtirata l-facilita fi kwalsiasi hin, u kompletament minghajr pregudizzju ghall-istess, il-Bank rikorrent ikkonstata wkoll ksur u vjolazzjoni diretta ta' diversi klawzoli li jikkostitwixxu event of default tal-Facilita fost l-ohrajn ai termini tal-artikolu 7.1 - i, ii u xiv tal-Facilita Bankarja, haga gia senjalata ukoll fl-ittra tas-16 ta' Jannar 2017. Dawn il-vjolazzjonijiet ta' patti espressi jikkostitwixxu ksur kuntrattwali car u dirett u jikkomportaw ix-xoljiment ipso jure tal-kuntratt, minghajr il-bzonn tal-ebda dikjarazzjoni gudizzjarja f'dan is-sens ai termini tal-artikolu 1067 tal-Kap. 16 tal-Ligijiet ta' Malta;

6. Illi bl-istess mod anke permezz tal-Klawzola numru 2.1 tal-Guarantee and Indemnity Agreement, il-Bank ghandu d-dritt assolut illi jitlob immedjatament lill-garanti in solidum - it-tieni intimat - hlas immedjat tal-Facilita, minghajr l-ebda spjegazzjoni jew dikjarazzjoni f'dan is-sens. L-artikolu 2.1 fil-fatt jaqra hekk:

"In consideration of the Bank granting the Facility and other banking facilities and accommodation to the Borrower, the Guarantor as duly authorised, without proof of liability or evidence and as primary obligor, hereby jointly and severally with the Borrower unconditionally and irrevocably guarantee to the Bank the payment to and undertake on first demand in writing made by the Bank on the Guarantor, to pay the Indebtedness to the Bank or any balance thereof at any time due or owing to the Bank" (enfasi mizjuda)

7. Illi kif intqal, dan l-avviz ingliata permezz tal-ittra tas-16 ta' Jannar 2017 lill-garanti Sklapanis ukoll;

8. Illi l-import dovut mill-intimati in solidum bejniethom sad-data tal-ittra (Dok. IIG3), jammonta ghas-somma totali taz-zewg ammonti li jirrizultaw mill-estratt rendikont dettaljat inkluz fl-istess ittra tas-16 ta' Jannar 2017, li bir-rata vigenti ta' bejn l-euro u d-dollaru Amerikan ta' dakinhar (EUR:USD 1:1.07) jammonta ghal sitt miljuni mija u tnejn u sittin elf sitt mija u sitta u sittin euro u erbatax-il cent (EUR6,162,666.14);

9. Illi l-Bank rikorrenti bil-gurament tar-rapprezentant tieghu jiddikjara bl-aktar mod car illi l-intimati, jew min minnhom, ma ghandhom l-ebda raguni valida fil-ligi sabiex jkunu jikkontestaw dawn l-ammonti liema ammonti huma certi, likwidi u dovuti u huwa ghalhekk illi l-Bank rikorrent qed jipprocedi permezz ta' dawn il-proceduri sommarji specjali skont il-ligi;

Tghid ghalhekk is-socjeta intimata ghaliex ma ghandhiex din il-Qorti, tiddeciedi skond it-talba bid-dispensa tas-srigh tal-kawza ghat-tenur tal-artikolu 167 et sequitur tal-Kapitolu 12 tal-Ligijiet ta' Malta, u tikkundanna in solidum bejniethom, ghar-ragunijiet hawn fuq premissi, lill-intimati SKL-Sklapanis Brothers Cotton Ginning Mills SA u Athanasios Sklapanis, jew min minnhom, ihallsu lill-Bank rikorrent

is-somma bilancjali ta' sitt miljuni mija u tnejn u sittin elf sitt mija u sitta u sittin euro u erbatax-il cent (EUR6,162,666.14) rapprezentanti l-bilanc fuq l-import totali tal-Facilita Bankarja msemija fir-rendikont esebit, liema somma ghadha sal-lum dovuta, bl-imghaxijiet legali sad-data tal-pagament effettiv.

Bl-ispejjez inkluzi u l-imghaxijiet kummercjali skond il-ligi mid-data tal-fatturi relattivi sad-data tal-pagament effettiv kontra s-socjeta konvenuta li hija ngunta minn issa ghas-subizzjoni.

Rat il-lista tax-xhieda u dokumenti;

Rat li l-konvenuti gew debitament notifikati pero ma dehru ghas-seduta tas-6 ta' Frar 2017 biex jiggustifikaw ruhhom jekk hemm difiza tajba ghall-kawza;

Semghet ix-xhieda bil-gurament ta' Raymond Busuttil, managing director tal-bank attur fejn bil-gurament tieghu kkonferma li mill-prezentata tar-rikors guramentat sallum is-sitwazzjoni baqghet l-istess;

Rat li l-kawza thalliet ghas-sentenza.

Decide

Billi mill-atti u xiehda prodotta t-talbiet attrici jidhru gustifikati u ma saret ebda oppozizzjoni, il-Qorti qed tiddesponi mill-kawza billi tilqa' t-talbiet attrici u tikkundanna lil konvenuti solidalment bejniethom jhallsu lil bank attur is-somma bilancjali ta' sitt miljuni mija u tnejn u sittin elf sitt mija u sitta u sittin euro u erbatax-il centezmu (€6,162,666.14) rapprezentanti l-bilanc fuq l-import totali tal-facilita bankarja msemija fir-rendikont esebit, bl-ispejjez u bl-imghaxijiet kummercjali sad-data tal-pagament effettiv.

Onor. Mark Chetcuti LL.D.

Imhalled

Anne Xuereb

Deputat Registratur